



जयपुर विद्युत वितरण निगम लिमिटेड

(जन-सम्पर्क अनुभाग)
(प्रेस विज्ञप्ति)

विद्युत चोरी निरोधक दस्तों द्वारा मीटर से छेड़छाड़ के 36 मामले पकड़े प्राथमिकी दर्ज करवाने की कार्यवाही जारी

जयपुर, 08 सितम्बर। जयपुर डिस्कॉम के जयपुर जिला वृत्त व टोंक वृत्त में पदस्थापित सभी विद्युत चोरी निरोधक दस्तों (ATVS) द्वारा गुरुवार 8 सितम्बर को टोंक जिले के देवली, उनियारा एवं निवाई क्षेत्र में गहन सतर्कता जांच हेतु विशेष अभियान चलाया गया। अभियान के दौरान सतर्कता दस्तों द्वारा मीटर से छेड़छाड़ (meter tampering) के लगभग 36 प्रकरण पकड़े गये हैं।

अतिरिक्त पुलिस अधीक्षक (सतर्कता), जयपुर डिस्कॉम ने बताया कि मीटर से छेड़छाड़ के पकड़े गए प्रकरणों में दोषियों के विरुद्ध मौके पर ही सतर्कता जांच प्रतिवेदन तैयार कर, विद्युत मीटर जब्त किये जाकर, विद्युत चोरी निरोधक पुलिस थाना, टोंक में प्राथमिकी दर्ज करवाने की कार्यवाही की जा रही है। अनुसंधान में इन मीटरों से छेड़छाड़ (meter tampering) के प्रकरणों में यदि किसी निगमकर्मियों की संलिप्तता भी पायी जाती है तो उनके विरुद्ध कानूनी कार्यवाही अमल में लायी जावेगी।

जयपुर डिस्कॉम में पवस वृत्तों के अंतर्गत ग्रामीण फीडरों की सतर्कता जांच हेतु हाल ही में निगम प्रशासन द्वारा गठित किये गये 37 विद्युत चोरी निरोधक दस्तों (ATVS) के कार्यान्वयन एवं अब तक की प्रगति की समीक्षा हेतु श्रीमती सरिता बडगूजर, अतिरिक्त पुलिस अधीक्षक (सतर्कता), जयपुर डिस्कॉम एवं श्री बी.एल. पचेरवाल, संभागीय मुख्य अभियंता, कोटा संभाग की अध्यक्षता में कोटा संभाग में कार्यरत सभी एटीवीएस दस्तों की 7 सितम्बर, 2016 को कोटा में एक मीटिंग का आयोजन किया गया, जिसमें कोटा, बूंदी, बारां एवं झालावाड़ वृत्तों में पदस्थापित सभी अधिशाषी अभियंता (O&V) एवं अन्य संबंधित अधिकारी मौजूद थे। मीटिंग के दौरान विद्युत छीजत कम करने के उद्देश्य से सभी अधिकारियों को आवंटित फीडरों की त्वरित सतर्कता जांच कर, दोषियों के विरुद्ध विधिसम्मत कार्यवाही करने हेतु निर्देशित किया गया।

प्रेस विज्ञप्ति संख्या- 438/2016